

Ata Watanymyzyň ýaşyl Baýdagy Berkarar döwletiň täze eýýamynyň Galkynyşy döwrüniň buýsançly beýany hökmünde tutuş älem-jahana nur çaýýar. Mukaddes Watan Baýdagymyz türkmeniň ruhuna ornan, kalbyndan dörän milli gymmatlykdyr, Demokratik, hukuk we dünýewi döwlet, parahatçylyk babatdaky milli düşüňjeleri özünde jemleýän Konstitusíýamyz, ýaşyl Tugumyz dünýä ýüzündäki abraý-mertebämizdir.

Berkarar döwletimiziň täze eýýamynyň Galkynyşy döwründe Arkadagly Gahryman Serdarymyzyň saýasynda eziz Watanymyz Türkmenistan beýik ösüşlere, we uly sepgitlere eýe bolýar. Döwrüň belent ruhy bilen mähriban halkymyzyň bagtyýar durmuşy toý-baýramlara utgaşyp, ýaşayş joşa gelýär. Munuň özi eziz halkymyzyň abadan hem bagtyýar durmuşynyň hormatly Prezidentimiziň baştutanlygynda üpjün edilýändiginiň, ýurdumyzyň bedew batly ösüşler bilen öňe barýandygynyň aýdyň subutnamasydyr. Ynha her bir günü toýdur-baýramlara baý bolan täze taryhy eýýamda agzybir türkmen halkymyz ýene-de bir şanly toýy ýagny, Türkmenistanyň Konstitusíýasynyň we Türkmenistanyň Döwlet baýdagynyň gününü uludan toýlanýar.

Türkmenistanyň Konstitusíýasynyň we Türkmenistanyň Döwlet baýdagynyň günü ata Watanymyza bolan çäksiz söýgini, belent buýsanjy, jebisligimizi, agzybirligimizi dabaralandyran milli baýram hökmünde giňden belleniýär. Sahawatly, bereketli, gözel tebigatymyzyň ýaşyl reňkiniň ajaýyplygyny özünde jemleýän Döwlet baýdagymyz mukaddeslikdir, özbaşdaklygymyzyň nyşanydyr. Bu günki gün dünýäniň çar künjünde belentden parlaýan Döwlet baýdagymyz hormatly Prezidentimiziň parasatly baştutanlygynda türkmen döwletimiziň tutuş dünýä ýüzündäki abraý-mertebesini belende göterýär.

“Halkara parahatçylyk we ynanyşmak” ýylymyzda mukaddeslik saýylýan Türkmenistanyň Konstitusíýasynyň we Türkmenistanyň Döwlet Baýdagynyň gününü ýurdumyzyň çar künjünde uludan toýlamaga uly mümkinçilikleri döreden türkmen halkynyň Milli Lideri Gahryman Arkadagymyzyň, Arkadagly Gahryman Serdarymyzyň janlary sag, ömürleri uzak bolsun, alyp barýan beýik işleri hemişe üstünlikler bilen batlansyn! Toýlarymyz toýa, baýramlarymyz baýrama ulaşsyn!

Ýazhan BERDIÝEW

**Ýagşygeldi Kakaýew adyndaky halkara nebit we gaz
uniwersitetiniň talyby**